


होम इंश्योरेंस भी है जरूरी



राकेश जैन



हर परिवार चाहता है कि उसके पास अपना घर, अपनी कार आदि सभी चीजें हों, ताकि वह एक आरामदायक एवं सुरक्षित जीवन जी सके. दूसरी चीजों के विपरीत, घर एक ऐसी सम्पत्ति है जिसके लिए आप सपने देखते हैं, जिसके साथ आपकी भावनाएं जुड़ी होती हैं, जिसमें आप अपने जीवन भर की पूंजी लगा देते हैं और जहां आप अपनी यादों को संजो कर रखते हैं. घर सभी के दिल के बेहद करीब होता है, फिर भी एक विडम्बना यह है कि बहुत कम लोग इस महत्वपूर्ण सम्पत्ति के बीमा के बारे में सोचते हैं. इसलि, आपके जीवन में घर के लिए एक अच्छी बीमा योजना लेना आपकी सबसे पहली प्राथमिकता होनी चाहिए क्योंकि घर ही वह सम्पत्ति है जिसके लिए आप अपने जीवन भर की पूंजी को दांव पर लगा देते हैं. उदाहरण के लिए, आग लगने पर, प्राकृतिक या अप्राकृतिक आपदा के समय घर की इंश्योरेंस पॉलिसी आपको आर्थिक सहारा देती है. यही पॉलिसी आपके नुकसान की भरपाई करती है.

घर के साथ वस्तुओं का भी बीमा

आप अपनी ज़रूरत के अनुसार, बाज़ार में उपलब्ध विकल्पों में से अपने लिए अनुकूल उत्पाद का चुनाव कर सकते हैं. अगर आप घर के साथ घर की चीजों को भी इस पॉलिसी में कवर करना चाहते हैं तो आप एक प्रैकेज पॉलिसी ले सकते हैं जो चोरी, आग लगने से होने वाले नुकसान, किसी तरह की प्राकृतिक या अप्राकृतिक आपदा से होने वाले नुकसान से आपको सुरक्षित रखेगी.

इसके अलावा इस तरह की पॉलिसी आपको, आप पर निर्भर जीवन साथी और बच्चों को भी असामयिक दुर्घटना मृत्यु या स्थायी अपंगता की स्थिति में कवर करती है. वहीं हाउस स्ट्रक्चर कवर में प्राकृतिक या अप्राकृतिक आपदा के कारण आपकी सम्पत्ति को पहुंचने वाले नुकसान की भरपाई की जाती है. अगर आप केवल अपने घर के लिए जोखिम कवरेज लेना चाहते हैं तो आप स्ट्रक्चर पॉलिसी लेनी चाहिए. यह पॉलिसी प्राकृतिक आपदा से चिंतामुक्त करती है.

किराएदारों के लिए भी

अगर आप किराएदार हैं तो हो सकता है कि आप घर की संरचना को लेकर चिन्तित न हों, परन्तु घर का सामान आपके लिए चिंता का विषय हो सकता है. इसलिए, अगर आप किराए पर रहते हैं तो आपको कम से कम घर के सामान के लिए पॉलिसी लेनी चाहिए. वहीं अगर आपका अपना घर है तो घर के सामान के साथ घर के लिए भी बीमा पॉलिसी लेना आपके लिए फायदेमन्द होगा.

महंगी नहीं

बहुत से लोग घर का बीमा नहीं करवाते क्योंकि उनका मानना है कि ऐसी पॉलिसी बहुत महंगी होगी हालांकि वास्तविक तथ्य यह है कि इस तरह की बीमा पॉलिसी का प्रीमियम उस राशि से भी सस्ता पड़ता है जो आप एक बार रेस्टोरेन्ट में अपने परिवार के साथ लंच खाने में खर्च कर देते हैं. 15 लाख रु की कीमत के घर के लिए वार्षिक बीमा राशि लगभग 500 रुपए ही होती है,

(लेखक रिलायंस जनरल इंश्योरेंस के सीईओ हैं.)